

## లలితా స్తవరాజః బ్రహ్మణ్డమహాపురాణే

{॥ లలితా స్తవరాజః బ్రహ్మణ్డమహాపురాణే ॥}

దేవా ఊచుః

జయ దేవి జగన్మాతర్జయ దేవి పరాత్పరే ।

జయ కల్యాణనిలయే జయ కామకలాత్మికే ॥ 3.౧3.౧॥

జయకారి చ వామాక్షి జయ కామాక్షి సుస్థరి ।

జయాఖిలసురారాధ్యే జయ కామేశి మానదే ॥ 3.౧3.2॥

జయ బ్రహ్మమయే దేవి బ్రహ్మాత్మకరసాత్మికే ।

జయ నారాయణి పరే నన్దితాశేషవిష్టపే ॥ 3.౧3.3॥

జయ శ్రీకణ్ఠదయితే జయ శ్రీలలితేఽమృతే ।

జయ శ్రీవిజయే దేవి విజయశ్రీసమృద్ధిదే ॥ 3.౧3.౪॥

జాతస్య జాయమానస్య ఇష్టాపూర్తస్య హేతవే ।

నమస్తస్యై త్రిజగతాం పాలయిత్వై పరాత్పరే ॥ 3.౧3.5॥

కలాముహూర్తకాష్టాహర్మాసర్తుశరదాత్మనే ।

నమః సహస్రశీర్షాయై సహస్రముఖలోచనే ॥ 3.౧3.6॥

నమః సహస్రహస్తాబ్జపాదపఙ్కజశోభితే ।

అణోరణుతరే దేవి మహతోఽపి మహీయసి ॥ 3.౧3.7॥

పరాత్పరతరే మాతస్తేజస్తేజీయసామపి ।

అతలం తు భవేత్పాదౌ వితలం జానునీ తవ ॥ 3.౧3.౮॥

రసాతలం కటీదేశః కుక్షిస్తే ధరణీ భవేత్ ।

హృదయం తు భువర్లోకః స్వస్తే ముఖముదాహృతమ్ ॥ 3.౧౩.౯॥

దృశశ్చన్తార్కదహనా దిశస్తే బాహవోఽమ్మికే ।

మరుతస్తు తవోచ్ఛ్వాసా వాచస్తే శ్రుతయోఽఖిలాః ॥ 3.౧౩.౧౦॥

క్రీడా తే లోకరచనా సఖా తే చిన్మయః శివః ।

ఆహారస్తే సదానన్దో వాసస్తే హృదయే సతామ్ ॥ 3.౧౩.౧౧॥

దృశ్యాదృశ్యస్వరూపాణి రూపాణి భువనాని తే ।

శిరోరుహో ఘనాస్తే తు తారకాః కుసుమాని తే ॥ 3.౧౩.౧౨॥

ధర్మాద్యా బాహవస్తే స్యురధర్మాద్యాయుధాని తే ।

యమాశ్చ నియమాశ్చైవ కరపాదరుహస్తథా ॥ 3.౧౩.౧౩॥

స్తనౌ స్వాహాస్వధాఽఽకరౌ లోకోజ్జీవనకారకౌ ।

ప్రాణాయామస్తు తే నాసా రసనా తే సరస్వతీ ॥ 3.౧౩.౧౪॥

ప్రత్యాహరన్త్విన్త్రియాణి ధ్యానం తే ధీస్తు సత్తమా ।

మనస్తే ధారణాశక్తిర్హృదయం తే సమాధికః ॥ 3.౧౩.౧౫॥

మహీరుహస్తేఽఽఞ్గరుహః ప్రభాతం వసనం తవ ।

భూతం భవ్యం భవిష్యచ్ఛ నిత్యం చ తవ విగ్రహః ॥ 3.౧౩.౧౬॥

యజ్ఞరూపా జగద్ధాత్రీ విశ్వరూపా చ పావనీ ।

ఆదౌ యా తు దయాభూతా ససర్జ నిఖిలాః ప్రజాః ॥ 3.౧౩.౧౭॥

హృదయస్థాపి లోకానామదృశ్యా మోహనాత్మికా ॥ 3.౧౩.౧౮॥

నామరూపవిభాగం చ యా కరోతి స్వలీలయా ।

తాన్యధిష్ఠాయ తిష్ఠన్తీ తేష్యసక్తార్థకామదా ।

నమస్తస్యై మహాదేవ్యై సర్వశక్త్యై నమోనమః ॥ 3.౧౩.౧౯॥

యదాజ్ఞయా ప్రవర్తన్తే వహ్నిసూర్యేన్ద్రమారుతాః ।

వృధివ్యాదీని భూతాని తస్యై దేవ్యై నమోనమః ॥ 3.౧౩.౨౦॥

యా ససర్వాదిధాతారం సర్గాదావాదిభూరిదమ్ ।

దధార స్వయమేవైకా తస్యై దేవ్యై నమోనమః ॥ 3.౧౩.౨౧॥

యథా ధృతా తు ధరణీ యయాఽఽకాశమమేయయా ।

యస్యాముదేతి సవితా తస్యై దేవ్యై నమోనమః ॥ 3.౧౩.౨౨॥

యత్రోదేతి జగత్కృత్స్నం యత్ర తిష్ఠతి నిర్భరమ్ ।

యత్రాన్తమేతి కాలే తు తస్యై దేవ్యై నమోనమః ॥ 3.౧౩.౨౩॥

నమోనమస్తే రజసే భవాయై నమోనమః సాత్త్వికసంస్థితాయై ।

నమోనమస్తే తమసే హరాయై నమోనమో నిర్గుణతః శివాయై ॥ 3.౧౩.౨౪॥

నమోనమస్తే జగదేకమాత్రే నమోనమస్తే జగదేకపిత్రే ।

నమోనమస్తేఽఖిలరూపతన్త్రే నమోనమస్తేఽఖిలయన్త్రరూపే ॥ 3.౧౩.౨౫॥

నమోనమో లోకగురుప్రధానే నమోనమస్తేఽఖిలవాగ్విభూత్యై ।

నమోఽస్తు లక్ష్మ్యై జగదేకతుష్ట్యై నమోనమః శాంభవి సర్వశక్త్యై ॥ 3.౧౩.౨౬॥

అనాదిమధ్యాన్తమపాఞ్చభౌతికం హ్యవాఙ్మనోగమ్యమతర్క్యవైభవమ్ ।

అరూపమద్వన్ద్వమద్భుష్టగోచరం ప్రభావమగ్ర్యం కథమంబ వర్ణయే ॥ 3.౧౩.౨౭॥

ప్రసీద విశ్వేశ్వరి విశ్వవన్దితే ప్రసీద విద్యేశ్వరి వేదరూపిణి ।

ప్రసీద మాయామయి మన్త్రావిగ్రహే ప్రసీద సర్వేశ్వరి సర్వరూపిణి ॥ 3.౧౩.౨౮॥

ఇతి స్తుత్వా మహాదేవీం దేవాః సర్వే సవాసవాః ।

భూయో భూయో నమస్కృత్య శరణం జగ్మురజ్ఞాసా ॥ 3.౧౩.౨౯॥

తతః ప్రసన్నా సా దేవీ ప్రణతం వీక్ష్య వాసవమ్ ।

వరేణ చ్ఛన్దయామాస వరదాఖిలదేహినామ్ ॥ 3.౧౩.౩౦॥

ఇన్త ఉవాచ

యది తుష్టాసి కల్యాణి వరం దైత్యేన్తపీడితాః ।

దుర్ధరం జీవితం దేహి త్వాం గతాః శరణార్థినః ॥ 3.౧౩.౩౧॥

శ్రీదేవ్యువాచ

అహమేవ వినిర్జిత్య భణ్ణం దైత్యకులోద్భవమ్ ।

అచిరాత్తవ దాస్యామి త్రైలోక్యం సచరాచరమ్ ॥ 3.౧౩.౩౨॥

నిర్భయా ముదితాః సన్తు సర్వే దేవగణాస్తథా ।

యే శ్రోష్యన్తి చ మాం భక్త్యా స్తవేనానేన మానవాః ॥ 3.౧౩.౩౩॥

భాజనం తే భవిష్యన్తి ధర్మశ్రీయశసాం సదా ।

విద్యావినయసమ్పన్నా నీరోగా దీర్ఘజీవినః ॥ 3.౧౩.౩౪॥

పుత్రమిత్రకలత్రాఢ్యా భవన్తు మదనుగ్రహాత్ ।

ఇతి లబ్ధవరా దేవా దేవేన్ద్రోఽపి మహాబలః ॥ 3.౧౩.౩౫॥

ఆమోదం పరమం జగ్ముస్తాం విలోక్య ముహుర్ముహూః ॥ 3.౧౩.౩౬॥

ఇతి శ్రీబ్రహ్మణ్డమహాపురాణే ఉత్తరభాగే హయగ్రీవాగస్త్యసంవాదే లలితోపాఖ్యానే  
లలితాస్తవరాజో నామ త్రయోదశోఽధ్యాయః ॥

Encoded and proofread by PSA Easwaran psaeaswaran at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Lalita Stavarajam Lyrics in Telugu PDF

% File name : lalitAstavarAjabrahmANDa.itx

% Category : stavarAja

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Latest update : December 14, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website